

پیشانی

حضرت کی خدمت میں

خطاب بہ اہل علم

انسانوں

کی خدمت میں جو ان کے لیے اور ان کے لیے ہیں
ان کے لیے ہیں اور ان کے لیے ہیں

تالیف

محمد عبدالغنی عسکری

پیشانی

پندرہواں شمارہ اشرف العلوم

1952ء کو شائع کیا گیا۔

ہر تعالیٰ

خطابِ خصوصی بہ اہل علم

اضادات

محی السنۃ حضرت مولانا شاہ محمد ابرار الحق صاحب مدظلہم العالی

نائم مجلس دعوت الحق ہردوئی

ترتیب

محمد عبدالقوی غفرلہ

پیشکش

الجامعۃ الاسلامیۃ اشرف العلوم حیدرآباد۔ ۱۳۶۰ھ

گناہیں استغفار سے مٹتی ہیں

مذہبی محی السنہ حضرت مولانا شاہ ابوالفتح صاحب مدظلہ العالی نے ۱۹۰۹ء کو مدنی
سے مدنی شریف لے جاتے ہوئے حیدرآباد میں دو روزہ مختصر قیام فرمایا تھا جو بلند تھانہ ہمیشہ
نی طرح بہت ہی نفع خاص و عام رہا۔ عظامی مجلس، مولانا علی نے دو اہم خطبات کا اہتمام کیا تھا۔
سادہ زبان میں حضرت والدہ غلامتہ و نقشبندیوں میں خطاب فرماتے رہے۔

۱۰۔ صفر کو صبح ۹ بجے اپنی قیام گاہ پر اہل علم نے ایک خاص مجمع سے حضرت والدہ غلامتہ
خصوصاً صحیح خطاب فرمایا۔ کوئی باقاعدہ نظام نہیں تھا۔ حضرت آرام فرمانے کے سے بیٹ گئے تھے لیکن
لیکن کچھ باتیں ہو رہی تھی کہ پانچ آٹھ کر بیٹھ گئے اور باہر موجود لوگوں کو بھی حب فرمایا۔ مگر میں
علم و دین تھے۔ پھر وہ قیمتی ارشادات ہوئے جو اگلے صفحات میں یہی ناظرین ہیں۔ مضمون
کے دو حصے ہیں ایک ضرورت اصلاح اور دوسرے حقیق اصلاح۔ یہ ترتیب بھی مہذب نہ
ہو گئی کہ جب پہلا مضمون ختم ہو گیا اور نشست پر غماز ہوئے گی تو ایک اہل علم نے بیٹن
درخواست کی۔ حضرت والدہ نے پھر سب کو بٹھا کر دوسرا مضمون بیان فرمایا۔

بہت شروع کرنے سے قبل حضرت نے خود فرمایا کہ اسے ممنوعہ کر لیا جائے۔ احقر نے
اس وقت اشارت نوٹ کرتے تھے۔ پھر اس خیال سے کہ دیر ہو جائیگی تو ان اشارت کی تفصیل
ذہن سے نکل جائیگی اسی دن سپرد قلم کر کے حضرت کی خدمت میں پیش کر دیا۔ حضرت والا
غایت مہر و شفقت کی بنا پر اسے ملاحظہ فرمائے۔ البتہ ایر پورٹ پر سرسری نگاہ ڈال کر ازراہ شفقت و
کرم اس کی طباعت کی اجازت مرحمت فرمادی۔

اکثر مفاہیم اس وقت چونکہ اہل علم تھے اس لئے احقر نے اس کا نام مطالبہ اہل علم مندرجہ بجا
دیا ایک حق تعالیٰ شانہ محض اپنے راطف سے اس خدمت کو قبول فرمائیں۔ آمین۔ اسے اللہ
ہم میں سے ہر ایک کو اور چری امت اسلامیہ کو اس نفع بخش کن توفیق عطا فرمائیں والسلام
یکے از خدام۔ محمد عبد الحقوی

الحمد لله نحمدہ و نستعینہ و نستغفرہ و نؤمن بہ و نتوکل
علیہ و نعوذ باللہ من شرور انفسنا و من سبائت اعمالنا من
یہد اللہ فلا مضل لہ و من یضلل فلا ہادی لہ و نشہدان لا الہ
الا اللہ و حدہ لا شریک لہ و نشہدان میدنا مو لا نا محمد عبدہ
و رسولہ صلی اللہ تعالیٰ علیہ و علیٰ ازواجہ و اصحابہ وسلم
تسلیمًا کثیرًا کثیرًا ما بعد

آپ حضرات جمع ہیں اچھا ہے ایک مضمون بیان ہو جائے۔
آپ حضرات کی برکت سے کچھ باتیں ذہن میں آئی ہیں جو بہت ضروری
ہیں۔ مگر ان کی طرف توجہ اس وقت کم ہوتی جا رہی ہیں۔

اہل علم کا مرتبہ بہت اونچا ہے

دین کے کام کرنے کے منافع کیا ہیں اور باعمل اہل علم حضرات
کی کس قدر اہمیت ہے اس کا اندازہ اس سے ہو سکتا ہے کہ ہنگلہ دیش میں
ابھی حال ہی میں ایسا ہوا کہ جو علماء سیاست میں حصہ لیتے ہیں انہوں نے
سوچا کہ ہم لوگوں میں جو مختلف امور میں اختلاف ہو جاتا ہے وہ کیسے دور
ہو؟ اس کے لئے کیا کرنا چاہئے؟ ان حضرات نے یہ طے کیا کہ اس کے
۱۰۔ خطبہ ماوردی اس وقت حضرت نے نہیں پڑھا۔ تاہم ہرگز معمول بہا خطبہ درج ہے۔

نئے علماء کرام کی ایک جماعت ہو جن کے فیصلے کو ہم سیاسی جماعت کے اہل علم مان لیا کریں۔ چنانچہ ان کی خواہش پر تیس پینتیس علماء پر مشتمل ایک جماعت تشکیل دی گئی۔ جسے انہوں نے اپنے اختلافات میں حکم تسلیم کر لیا، دیکھا آپ نے؟۔۔۔ یہ ہے بوریا نشین علماء کا مقام۔ وہ لوگ کہتے ہیں کہ یہ علماء جو بھی فیصلہ دینگے ہم مان لینگے۔

اسی وجہ سے اہل علم کو متوجہ کیا جاتا ہے اپنی اصلاح اور تربیت کی فکر میں رہیں چونکہ ان پر بڑی ذمہ داریاں ہیں۔ اور ان کا بہت اونچا مقام ہے۔ اب دیکھئے جو علماء سیاست میں مشغول تھے انہیں علمی خدمات میں مشغول علماء سے رجوع کرنا پڑا۔ ان کی نظر ایسے علماء ہی پڑی جو یکسوئی سے کام میں لگے ہوتے ہیں۔

حضرت حکیم الامت کی دقت نظر

اس صورت حال کو حضرت والا تھانوی نور اللہ مرقدہ نے بہت پہلے بھانپ لیا تھا۔ ایک دفعہ مولانا شبیر علی صاحب سے فرمایا میاں شبیر علی اب جو انقلاب آنے والا ہے آثار ایسے ہیں کہ اقتدار اور حکومت اہل دنیا کے ہاتھ میں چلی جائیگی۔ اب زعماء اور علماء دونوں کے مستقل اور علمدہ علمدہ کام ہیں۔ زعماء کا کام ہیکہ وہ مسلمانوں کو من حیث القوم بننے نہ دیں اور علماء کا کام ہیکہ وہ ان کا من حیث المذہب تحفظ کریں۔

تو علماء کی بہت بڑی ذمہ داری اور بہت بڑا منصب ہے۔ انہیں تیار رہنے کی اور قوم کے حالات پر نظر رکھنے کی ضرورت ہے۔ تاکہ وہ ان کی اصلاح حال کر سکیں اور مذہبی زندگی کو استوار اور درست رکھ سکیں۔

امت کے مصائب ٹلتے کیوں نہیں؟

آج منکرات پھینتے جا رہے ہیں۔ آپ حضرات اخبارات دیکھتے رہتے ہیں۔ کیسے کیسے حادثات پیش آرہے ہیں اور آئے دن برائیاں معاشرہ میں بڑھتی جا رہی ہیں۔ لیکن آپ بتائیے ان کے انسداد اور روک تھام کی کماحقہ کوشش ہو رہی ہے؟۔۔۔ انفراداً تو ماشاء اللہ ہو رہی ہے۔ لیکن کیا جماعتاً بھی ہو رہی ہیں۔ اکثر مقالات پڑ نہیں ہو رہی ہیں۔ سارے ہندوستان میں چلے جائے۔ مساجد کے لئے بھی تنظیم ہیں۔ مدرسوں کے لئے ہیں۔ پوچھ لیجئے اس مسجد کا نظام کون چلا رہا ہے؟ فلاں فلاں حضرات کی جماعت ہے۔ اس مدرسہ کا انتظام کون کر رہا ہے؟ فلاں فلاں صاحب کی مجلس بنی ہوئی ہے۔ دین کا کام ہوتا ہے؟ ہاں صاحب فلاں جگہ مرکز ہے۔ جماعتیں آتی ہیں۔ بھلائیوں کو پھیلانے کا کام ہو رہا ہے۔ لیکن یہاں کوئی ایسی جماعت بھی ہے جو برائیوں پر روک ٹوک اور اس کے خاتمہ کے لئے جدوجہد کرے۔ اس کا جواب اکثر مقالات پر نفی میں ملیگا۔ میں نے مراد آباد میں یہ سوال کیا۔ حضرات اہل علم سے اور وہ لوگ

ماشاء اللہ اہل دیانت و تقویٰ تھے۔ وہاں کئی مدارس ہیں۔ اور دین کے کام
 ماشاء اللہ ہوتے ہیں۔ میں نے پوچھا کہ نہی عن المنکر کا کام بھی ہو رہا
 ہے؟۔ کہا کہ علماء کرام منکرات کے سلسلہ میں وعظ فرماتے رہتے ہیں۔
 یہ تو ٹھیک ہے مگر جماعتی سطح پر بھی یہ کام ہو رہا ہے؟۔ اس کام کے لئے
 کوئی جماعت ہے؟ معلوم ہوا کہ نہیں ہے۔ کیوں صاحب! جب اس کام
 کے لئے شریعت میں مامور بنا ہے تو پھر کہیں کہیں کسی کسی فرد کے
 کرنے سے یہ حکم کیسے پورا ہو جائے گا؟۔

ایک عام غلط فہمی

یہ ایک غلط فہمی کا نتیجہ ہے وہ یہ کہ عام طور سے لوگ جو کام
 ہو رہے ہیں انہیں کافی سمجھتے ہیں۔ اس لئے جو بقیہ کام دین کے ضروری
 ہیں اور نہیں ہو رہے ہیں اس کی طرف دھیان نہیں جاتا۔ توجہ نہیں
 ہوتی۔ اسی لئے میں کہا کرتا ہوں کہ جو کام ہو رہے ہیں وہ نافع تو ہیں مگر
 کافی نہیں ہیں۔ مدارس نافع تو ہیں کافی نہیں ہیں۔ بھئی دیوبند میں اتنا بڑا
 مدرسہ ہے، سہارنپور میں اتنا بڑا مدرسہ ہے یہاں حمید آباد میں بڑے
 بڑے مدارس ہیں۔ پھر دوسرے مدرسوں کی کیا ضرورت؟۔ اسی لئے کہ
 کافی نہیں ہیں۔ اسی طرح انفرادی علماء کا کام نافع تو ہے مگر کافی نہیں ہے۔
 تبلیغ کی محنت ماشاء اللہ نافع تو ہے پورے عالم میں پھیل رہی ہے۔

اثرات و برکات ظاہر ہو رہے ہیں۔ بہت نافع ہے۔ مگر کافی ہے بھی نہیں
 ہے۔ ایک ہی جماعت کیا ضروری ہو سکتی ہے سب کام کرے اور دشوار بھی ہوتا
 ہے، تو پھر اس کام کا نام تبلیغ عوام نے رکھ دیا۔ ورنہ یہ نام بڑوں کا رکھا
 ہوا ہے اور نہ ہی تبلیغ شرعی کا اس کام پر اطلاق ہوتا ہے۔ سب ہی جانتے
 ہیں کہ تبلیغ شرعی تو امر بالمعروف اور نہی عن المنکر کے مجموعہ کا نام ہے
 ۔ چنانچہ خود حضرت مولانا ایسا صاحب نور اللہ مرحوم فرماتے ہیں کہ یہ
 نام ہم نے نہیں رکھا۔ اگر میں اس جماعت کا نام رکھتا تو بہانہ ہی تھا کہ یہ
 رکھتا۔ تبھی جماعت رکھتا۔ اور اب اگر یہ کیا ہے یہ نام تو اس میں یہ
 صرح ہے؟۔ رہنے دیا جائے۔ مگر تبلیغ کا جو حصہ مہلک و جہالتا متا متوک ہے
 اس سے غفلت تو نہیں برقی جاسکتی۔ وہ بھی ایک اصلاحی کام ہے۔ ہونا
 چاہئے۔

آج مجھے سمجھ میں آیا

اس غلط فہمی پر مجھے ایک واقعہ یاد آیا۔ میں جب امریکہ گیا تھا تو
 وہاں ایک مسجد میں عرب امام تھے۔ اچھے عالم ماشاء اللہ من سے سیرتی
 ملاقات ہوئی۔ کچھ گفتگو ہوئی تو بہت مسرور ہوئے۔ انہوں نے مجھ سے
 پوچھا کہ ہندوستان سے کچھ لوگ آتے ہیں وہ اسکو تبلیغی جماعت سمجھتے ہیں
 یہ کون لوگ ہیں اور انکے خیالات کیا ہیں؟ میں نے ان سے کھلیا یہ لوگ

۔ جو دعوت الحق کے کام سے متعلق ہی ہے۔ اس مضمون کو سن کر وہ علماء کرام و جد میں آگے اور بہت متاثر ہوئے۔ انہوں نے حضرت والارحمت اللہ علیہ کی دقت نظر اور اس کام کی اہمیت کا اعتراف کیا۔

پھر آپ بھی اسی دروازہ سے داخل ہو جائیے

ہمارے ہاں ایک اور صاحب کا واقعہ پیش آیا۔ وہ مجھ سے کہنے لگے کہ تبلیغ کا کام ہو رہا ہے پھر آپ یہ دوسرا کام کیوں کر رہے ہیں۔ اسی میں لگ جائیے۔ میں نے کہا آپ حضرت تھانوی رحمۃ اللہ علیہ کو کیسا سمجھتے ہیں؟ کہنے لگے اہل حق اور بڑے عالم سمجھتا ہوں۔ میں نے کہا پھر انہوں نے ہی تو یہ کام شروع کیا ہے۔ انہوں نے چلنے والے کاموں کو کافی کیوں نہیں سمجھا؟۔ جب آپ ان کو بڑا عالم مانتے ہیں تو ان کی بات کو کیوں نہیں مانتے؟۔ پھر میں نے عرض کیا کہ سب دین کے کام ہیں۔ سب کاموں کا مقصد اللہ تعالیٰ کی رضا حاصل کرنا ہے اور دین کی حفاظت و اشاعت ہے۔ میں نے ایک حسنی مثال سے بات سمجھانے کی لئے کہا کہ کسی مسجد کے تین دروازے ہوں باہر سے داخلے کے لئے۔ ظاہر یہ کہ ہر دروازہ میں داخل ہونے والا مسجد ہی میں آئیگا۔ کہیں اور تو نہیں جائیگا۔ کہا ہاں۔ میں نے کہا آپ اس مسجد میں کسی بھی دروازہ سے داخل ہو سکتے ہیں۔ کسی ایک کا پابند آپ کریں گے لوگوں کو؟ کہا ہاں۔ میں تو

اہل حق ہیں۔ اور ہمارے اکابر ہی سے ان کا تعلق ہے۔ جب انہوں نے سنا کہ اہل حق ہیں ان کا منشا یہ تھا کہ دین تو صرف چھ باتوں کا نام نہیں ہے۔ اور وہ اسی کی بات کرتے ہیں۔ آپ انہیں صحیح بھی کہتے ہیں؟۔ ایسے موقع پر میرا معمول ہے کہ میں دل ہی دل میں مشائخ سلسلہ کے توکل سے دعا مانگ لیتا ہوں اور اللہ پاک مناسب جواب سے امداد فرماتے ہیں۔ میں نے فوراً دعا کی تو دل میں بات آئی میں نے ان سے کہا یہ تبلیغی نہیں اصلاحی جماعت ہے۔ ان کا منشا امت مسلمہ کی اصلاح و درستی ہے۔ اور اس کے لئے ایک طریق تجویز ہے۔ اس لئے ان امور پر زور دیتے ہیں۔ بس اس تقریر سے ان کی غلط فہمی دور ہو گئی۔ اور اس قدر مطمئن ہوئے کہ اٹھ کر پیشانی کو بوسہ دینے لگے۔ پھر انہوں نے فرمایا کہ آج سمجھ میں آئی بات۔

علماء کرام و جد میں آگئے

اسی طرح لندن میں ہوا۔ وہاں کے معروف اور مقتدر علماء جمع تھے۔ ماشاء اللہ کافی کام کر رہے ہیں۔ مساجد کے ذریعے، جماعتوں کے ذریعے اور دوسرے طریقوں سے۔ میں نے انہیں یہی بات نہیں منکرات کی ضرورت کی سمجھانی کہ یہ کام بھی ضروری ہے۔ ہونا چاہئے۔ پھر حضرت والا تھانوی رحمۃ اللہ علیہ کی دعوت الداعی میں سے ایک مضمون سنایا

ایک ہی دروازے کا پابند کرونگا۔ میں نے کہا میرے نزدیک یہ صحیح نہیں ہے۔ لیکن آپ کے اصول سے کتا ہوں کہ ایسا ہے تو آپ بھی اس دروازہ سے دین میں داخل ہو جائیں۔ یعنی دعوتِ اہل حق کے کام میں لگ جائیں دعائیں کیوں قبول نہیں ہو رہی ہیں؟

غرض یہ کہ میرے عزیز دوستوں بزرگوں دین کے اس کام کی طرف یعنی نبی عن المنکر اور برائیوں کے مٹانے کے کام کی طرف جماعتی حیثیت سے توجہ نہیں ہو رہی ہے۔ جو بہت فکر کی بات ہے۔ آج پوری امت مصائب و مظالم میں گھری ہوئی ہے۔ دوسرے ملکوں میں مسلمانوں کے ساتھ کیا سلوک ہو رہا ہے۔ کیا ہمارے اعمال ان سے اچھے ہیں؟ ہمارا حال بھی ایسا ہی ہو رہا ہے۔ سارے عالم میں مسلمانوں کے لئے دعائیں ہو رہی ہیں۔ حرمین شریفین میں ہو رہی ہیں۔ مگر ان مصائب اور ان حالات میں کوئی تفصیل و کمی نظر آرہی ہے۔؟ امت مسلمہ پر ایک نظر ڈال کر دیکھ لو کیا چیز ہے؟ کیوں ایسا ہو رہا ہے؟ وہی برائیوں کو مٹانے کی فکر نہیں ہو رہی ہے۔ مصیبتوں کے اسباب دور نہیں کئے جا رہے ہیں۔ محض دعائیں ہو رہی ہیں۔

جب نافرمانیاں کھلے طور پر ہونے لگیں

اور حدیثِ پاک میں کیا آیا ہے؟ دیکھ لو فضائلِ تبلیغ خصوصاً

حدیثِ نمبر تین سے سات تک اور احادیثِ بھی اور حضرت شیخ الحدیث نور اللہ مرقدہ کی شرح بھی۔ مثلاً حدیثِ نمبر پانچ میں ہے۔

(فضائلِ اعمال صفحہ نمبر ۱۳۱)

حضرت انس رضی اللہ تعالیٰ عنہ سے مروی ہے لایہ الا اللہ اپنے پڑھنے والے کو نفع دیتا ہے اور اس سے عذاب کو دفع کرتا ہے۔ جب تک کہ وہ اس کے حقوق سے بے پروا ہی اور استخفاف نہ کیا جائے۔ صحابہ رضی اللہ عنہم اجمعین نے عرض کیا اس کے حقوق سے بے پروا ہی اور استخفاف کا کیا مطلب ہے؟ آپ نے ارشاد فرمایا اللہ کی نافرمانیاں کھلے طور پر کی جا رہی ہوں اور انہیں بند کرنے کی کوشش نہ کی جائے۔ اس کی تشریح کرتے ہوئے حضرت شیخ الحدیث نور اللہ مرقدہ فرماتے ہیں

اب آپ ہی ذرا انصاف سے فرمائیں کہ اس زمانہ میں اللہ کی نافرمانیوں کی کوئی انتہا اور کوئی حد ہے؟ یہ کب فرما رہے ہیں؟ آج سے ترسٹھ سال قبل فرما رہے ہیں۔ فضائلِ تبلیغ لکھ کر ۶۳ سال ہو گئے۔ اس وقت فرما رہے ہیں۔ اور اب تو حال اس سے بہت زیادہ بگڑا ہوا ہے۔ پھر حضرت خود ہی سوال فرما رہے ہیں اور اس (برائیوں کے) روکنے یا بند کرنے یا کم از کم تفصیل کی کوئی سعی یا کوئی کوشش ہے؟ پھر خود ہی جواب دے رہے ہیں اور بہت سخت جواب دے رہے ہیں کہ ہرگز

نہیں۔ مجھے تو توجیہ و تاویل کرنی پڑتی ہے کہ باعتبار عموم کے نفی فرما رہے ہیں۔ یعنی اکثر جگہ نہیں ہے۔ یا جماعتی حیثیت سے نہیں ہے۔ ورنہ کچھ کچھ اللہ کے بندے تو کمری رہے ہیں۔ میں نے ایک جگہ یہ مضمون سنایا تو ایک صاحب پوچھنے لگے یہ بات تہلہنی نصاب میں ہے؟۔ میں نے کہا ہاں۔ آپ لوگ غور سے پڑھتے ہی نہیں۔ تو کیسے معلوم ہو۔

ورنہ اللہ تعالیٰ اپنا عذاب تم پر نازل کر دیگا

مشکوٰۃ شریف میں حدیث ہے (باب ۱۸۱۰ ص ۲۲۰ صحیح سنن الترمذی ۱۲۲۲) حضرت حذیفہ رضی اللہ تعالیٰ عنہ روایت فرماتے ہیں کہ سرور عالم صلی اللہ علیہ وسلم نے ارشاد فرمایا و الذی نفسی بییدہ لئلا تمرن بالمعروف اس ذات کی قسم جس کے قبضہ میں میری جان ہے۔ تم لوگ ضرور اچھی باتوں کا حکم کرتے رہو۔ ولتنہون عن المنکر اور بری باتوں سے روکتے رہو۔ مستقل حکم دیا جا رہا ہے برائیوں سے روکنے کا اور جمع حاضر کا صیغہ ہے۔ اور لام نون کی دو دو نمائیدیں ہیں۔ آگے کیا ارشاد فرما رہے ہیں غور سے سنو۔ اولیو مشکن اللہ ان یبعث علیکم عذابا من عندہ یا تو یہ کام کرو یا اللہ تعالیٰ بہت جلد تم پر اپنے پاس سے عذاب بھیجے گا۔ من عندہ فرما رہے ہیں۔ اپنے پاس سے عذاب کیا ہوتا ہے۔ پوری زندگی کا تلخ ہو جانے ثم لند عنہ ولا یستجاب لکم رواہ الترمذی، پھر تم اس سے

دعائیں مانگو مگر قبول نہ کی جائیں گی۔ اب سمجھ میں آیا؟ کہ کیوں سارے عالم میں مسلمانوں کے لئے دعائیں ہونے کے باوجود مصائب گھٹتے نظر نہیں آ رہے ہیں علماء کرام اور ائمہ عظام اپنی ایک تنظیم بنائیں

یہ باتیں ہیں۔ میرے عزیز دوستو! میں اسی لئے عرض کیا کرتا ہوں ان اہل علم حضرات سے کہ وہ اس طرف خصوصی توجہ دیں۔ اپنی ایک جماعت بناویں۔ اور حضرات بھی شریک ہو جاتے ہیں تو ممانعت بھی نہیں ہے کسی کو۔ لیکن کام خاص طور سے اہل علم اور ائمہ کرام کی توجہ چاہتا ہے۔ کیونکہ ان کی وجہ سے اور ان کے ذریعہ سے کام سہل ہوگا۔ ہر شہر میں ائمہ کرام کی تنظیم بنائیں تاکہ کبھی کبھی مہینہ میں ایک آدھ بار جڑ کے بیٹھ سکیں۔ جمع ہو سکیں۔ پھر سوئچیں اور مشورہ کریں کہ اس وقت کس منکر کی طرف زیادہ توجہ کی ضرورت ہے پھر سب ملکر اس کام کا ایک ساتھ آغاز کریں۔ پھر دیکھئے کہ کیا کام ہوتا ہے اور کیا نفع ہوتا ہے۔ ہنگو دیش میں کام بہت اچھی طرح ہو رہا ہے۔ شروع میں تو ایک آدھ صاحب لگے تھے اب ماشاء اللہ پورے ملک میں پھیل رہا ہے۔ اور ہر کام اسی طرح شروع ہوتا ہے پھر صحیح محنت سے بڑھتا ہے۔ اب ماشاء اللہ تین سو علما کی جماعت بن گئی ہے۔ وہ حضرات اسی طرح جمع ہو کر مشورہ کر کے ایک عنوان طے کر لیتے ہیں پھر سب اسی عنوان پر بیان کرتے

ہیں۔ تین سو علما کا حلقہ معمولی ہوتا ہے؟

اجتماعی کام کا فائدہ یہ ہے

مثل کے طور پر معلوم ہوا کہ وہاں ایک بدعت یہ رائج تھی کہ میت کو قبر میں چت لٹاتے تھے اور منہ قبلہ کی طرف موڑ دیتے حالانکہ بالاتفاق حکم یہ ہے کہ میت کو قبلہ رو کر وٹ پر لٹایا جائے (فائدہ: شیعہ منہ منہ) اب ان حضرات نے مشورہ میں طے کیا کہ یہ حکم عام کرنا چاہئے۔ چنانچہ ایک جمعہ کو سب علماء نے یہ مسئلہ بتایا۔ نتیجہ یہ ہوا کہ لوگ آپس میں تعجب سے ایک دوسرے سے کہنے لگے کہ ہمارے امام صاحب نے آج یہ مسئلہ اس طرح بتایا ہے فوراً دوسرا آگیا ہمارے امام صاحب نے بھی یہی کہا ہے۔ تیسرے نے کہا ہمارے امام صاحب نے بھی یہی کہا اس طرح خوب چرچا ہوا۔ لوگ رجوع ہونے لگے تو صحیح بات سامنے آنے لگی۔ یہ فائدہ ہو گا اس تنظیم کا اور اس طرح کام سہل ہوتا چلا جائیگا۔ ایک عالم اگر کہتا ہے تو لوگ آسانی سے تھوڑا ہی مانتے ہیں؟ جماعتاً فکر کی ضرورت ہے۔

مسجدیں اہل حق کے ہاتھوں سے نکلتی جا رہی ہیں

آج فکر نہ کرنے اور حق بات نہ بتانے کا نتیجہ کیا ہو گیا ہے؟ لوگ باطل کو حق سمجھنے لگے ہیں اور حق کو باطل۔ عجیب معاملہ ہے اہل

باطل تو سنتوں پر نکیر کر رہے ہیں اور اہل حق کو بدنام کر رہے ہیں۔ اور لوگ ان کے کہنے میں آکر گمراہ ہوتے جا رہے ہیں۔ لیکن اہل حق باطل کو باطل کہنے کا کام اکثر جگہوں پر چھوڑے ہوئے ہیں۔ بعض جگہوں پر ایسا ہوا کہ وہاں اسی فیصد مسجدیں اہل حق کی تھیں اب اہل بدعت کی ہو گئیں ہیں۔ ان کے قبضہ میں چلی گئیں۔ کیوں؟ ان بیچاروں کو بتایا ہی نہیں گیا کہ سنت کیا ہے؟ دین کیا ہے؟ نبی کریم صلی اللہ علیہ وسلم کا طریقہ کیا ہے؟ اہل باطل نے انہیں خوب بتایا کہ یہ لوگ غلط ہیں۔ ہاں بتانے کا طریق عمدہ ہونا چاہئے۔

عنوان کا بڑا اثر ہوتا ہے

عنوان دل کش ہونا چاہئے۔ مجھے اپنا واقعہ یاد آیا کہ میں نے ایک مرتبہ تھانہ بھون میں عید کی نماز میں دیکھا کہ حضرت والا نور اللہ مرقہ نے اعلان فرمایا عید کی نماز کے بعد مصافحہ اور معانقہ بدعت ہے اور مجھے اس کا تحمل بھی نہیں ہے۔ لوگ سب نکل کر چلے گئے پھر میں جب فارغ ہو کر ہردوئی آیا تو مجھے عید گاہ میں نماز پڑھانا ہوا۔ تو میں نے حضرت والا کو لکھا کہ کیا میں بھی یہاں اسی طرح اعلان کروں؟ تو حضرت والا نے جواب لکھا کہ اس طرح نہیں بلکہ اس عنوان سے کہو کہ نماز کے بعد مصافحہ اور معانقہ سنت سے ثابت نہیں۔ دیکھئے بات تو ایک ہی ہے

لیکن عنوان کا بڑا اثر ہوتا ہے۔ چنانچہ دھیرے دھیرے ہمارے ہاں اب کوئی بھی لگے نہیں ملتا حالانکہ بہت بڑا مجمع ہوتا ہے۔ اعراف سے لوگ عید پڑھنے آجاتے ہیں۔ عنوان نرم ہونا چاہئے۔

مخالف حمایتی بن گئے

مجھ سے خود ایک صاحب نے اپنا واقعہ بتلایا کہ بمبئی کے لوگوں نے مولانا عبدالشکور صاحب لکھنوی کو بلایا تھا تو ان لوگوں نے ان کے خلاف بہت پروپیگنڈہ کیا کہ وہ بڑا آڑا ہے۔ اور کہتے ہیں شب کو جب جسٹس ہو رہا تھا تو میں خود ایک بڑا ڈنڈا لیکر گیا کہ وہ کچھ غلط بات تو کہیں پھر میں سر توڑ دوں اس ڈنڈے سے۔ خیر مولانا کا بیان ہوا تو وہ صاحب خود کہتے ہیں میں بیان سن کر اس قدر متاثر ہوا کہ میں نے اعلان کیا کہ اگر اسی کا نام وہابی ہونا ہے تو میں بھی وہابی ہوں۔ اور پھر یہ صاحب ان سب اشعار کو جنہیں لیکر پروپیگنڈہ کیا تھا خبردار کیا کہ آئندہ سے وہ ان علماء کے نام پر نہ آئیں۔

آج سے ہم سب وہابی ہیں

حضرت مفتی محمود صاحب دامت برکاتہم کے ساتھ بھی ایسے واقعات پیش آئے چنانچہ ایک دفعہ جب مفتی صاحب کانپور میں تھے تو ایک گاؤں میں حشمت علی صاحب کے بہت مرید تھے۔ آپ نے

آپ نے حشمت علی صاحب کا نام سنا ہوگا؟۔ گاؤں کا بڑا بھی ان کا مرید تھا۔ حضرت مفتی صاحب کا وہاں بیان طے ہوا جو مجمع تھا اس میں اکثریت مخالفین کی تھی۔ مفتی صاحب نے بہت طویل بیان کیا معلوم ہوا کہ کافی دیر تک آپ کا بیان ہوتا رہا۔ بلکہ شائد صبح تک۔ جب بیان ختم ہوا تو مخالفین نے وہاں علی الاعلان کہہ دیا کہ اگر اسی کا نام وہابیت ہے تو آج سے ہم سب وہابی ہو جاتے ہیں۔ پھر حشمت علی صاحب کا دورہ ہوا تو مریدوں نے ان سے صاف کہہ دیا کہ آپ ہمارے بڑے پیر ہیں ہم آپ کی خدمت ضرور کریں گے مگر تقریر نہیں کرنے دینگے۔ یہ اثر ہوتا ہے اگر حکمت سے سنتوں کی طرف دعوت دی جائے۔ ان بیچاروں کو تو یہ باور کرایا ہے کہ یہ لوگ گستاخ رسول ہیں۔

ایک دن میں بیس سنتیں سیکھ لیں

ایک دفعہ خود ہمارے ہاں مسجد میں ایک صاحب آئے جو اہلسلاف کی وجہ سے نہیں آتے تھے دوسری مسجدوں میں نماز پڑھتے تھے۔ اس دن مجھ سے کہنے لگے کہ میں یہاں کے بارے میں بہت کچھ سنا تھا اور اسی وجہ سے کبھی آتا بھی نہیں تھا۔ آج اتفاق سے آیا مجھے ایک نماز ہی میں بیس سنتوں کا علم ہوا۔ عصر کی نماز تھی اور ہمارے ہاں عصر کے بعد سنتوں کا ایک سلسلہ ہے تو کہنے لگے کہ ایک ہی دن میں بیس سنتیں

سنتیں سیکھ لیں۔ اور جہاں جایا کرتا تھا اب تک وہاں کچھ نہیں سیکھا تھا۔
ایک عالم کی حسن فہم و تدبیر

ایک عالم صاحب جب فارغ ہو کر اپنے وطن آئے تو انہوں نے ایک اچھی ترکیب کی کہ بریلی کو خط لکھا اور اس میں اپنا نام ظاہر کئے بغیر پوچھا کہ شامی عالمگیری وغیرہ یہ کتابیں کیسی ہیں؟ مستند یا غیر مستند؟ انہوں نے فتویٰ دیا کہ یہ سب کتابیں مستند ہیں۔ بس اب وہ جہاں جاتے یہ کتابیں اور یہ فتویٰ ساتھ رکھتے۔ اور ساری باتیں سنت کے مطابق لوگوں کو بتاتے رہتے۔ جہاں کوئی اعتراض کرتا کتاب کھول کر دکھادیتے۔ ساتھ ہی فتویٰ بھی بتادیتے۔ مانے بغیر چارہ کیا تھا؟

آپ کے لئے تو پانچ گھنٹے کی اجازت ہے

بنگلہ دیش میں ایک مسجد بست غالی قسم کے اہل بدعت کی تھی۔ وہاں اس قدر شدت کہ تبلیغی جماعت کا داخلہ ممنوع تھا۔ دعوت الحق سے وابستہ چند عالم وہاں پونچے اور متولی سے خواہش کی کہ ہمیں تھوڑا وقت دیا جائے کچھ کہنے کے لئے۔ بات سلیقہ اور عمدگی سے رکھی تھی۔ انہوں نے کہا اچھا پندرہ منٹ کی اجازت دی جاتی ہے۔ ان لوگوں نے کہا پندرہ منٹ بست ہیں۔ پانچ منٹ کافی ہیں۔ چنانچہ نماز کے بعد پانچ منٹ کا اعلان کیا۔ اور آیت اقیموا الصلوٰۃ پڑھ کر محضر تشریح کی اور کہا کہ ہم

کہ کہ ہم لوگ حنفی ہیں اور احناف کے طریقہ پر نماز میں اکاون سنتیں ہیں۔ ہم دیکھ لیں کہ ہماری نماز سنت کے مطابق ہے یا نہیں۔ اگر نہیں تو فکر ہونی چاہئے وغیرہ۔ بس بات ختم کر دی۔ متولی بھی ہنسنے ہوئے تھے کہ دیکھیں کیا کہتے ہیں۔ جب بات فنی تو کہنے لگے مولانا آپ کے لئے تو پانچ گھنٹے کی اجازت ہے۔ مولانا نے کہا کہ اب تو موقعہ نہیں ہے۔ پھر ان کی خواہش پر عشاء بعد دیر گھنٹہ بیان کیا اور سامعین سب مخالف تھے لیکن بہت متاثر ہوئے۔

اصلی بیبرے الماریوں میں بند کئے ہوئے ہیں

میرے عزیزو! یہ برکت ہے سب سنتوں کی۔ آج ہمارا حال یہ ہے کہ ہمارے پاس اصلی بیبرے جواہر ہیں مگر ہم نے اسے الماری میں بند کر کے رکھا ہوا ہے اور دوسرے لوگ نقی جواہر مارکٹ میں لے آئے ہوئے ہیں اور ان کو پھیلا رہے ہیں۔ اتباع سنت میں بڑا اثر ہے۔ ظاہر بھی باطلنا بھی۔

حضرت مولانا یعقوب صاحب رحمۃ اللہ علیہ مراد آباد تشریف لے گئے۔ وعظ فرمایا تو وہاں کے مخالفین صرف زیارت کر کے باہر ہو گئے۔ ہاں چہرے بشرے سے متاثر ہو گئے۔ ایک شخص نے کہا اگر یہ دیندار نہیں تو پھر دنیا میں کون دیندار ہوگا۔ اگر یہ مسلمان نہیں ہیں تو

ذہن تو پھر کون مسلمان ہوگا؟ سچ ہے۔

مرد حقانی کی پیشانی کا نور

کب پچھا رہتا ہے پیش ذی شعور

ہماری کمزوری کی وجہ کیا ہے

ہم نے خمیرہ کھانا چھوڑ دیا ہے۔ یعنی اتباع سنت ورنہ ہم اتنے کمزور نہ ہو جاتے۔ آج اذان و اقامت تک صحیح نہیں ہے۔ نمازیں سنتوں کے موافق عام طور سے نہیں پڑھی جاتیں۔ اہل علم تک اس میں کوتاہی کرتے ہیں۔ مثلاً رکوع میں پیر ہیچے کی ہلکے جھکا دینے کی عام عادت ہے۔ حالانکہ ٹانگوں کو سیدھا کھڑا رکھنا سنت ہے۔ حضرت مفتی محمود صاحب نے فرمایا رکوع نصف قیام ہے۔ یعنی کمر سے اوپر کا حصہ جھکایا جاتا ہے۔ اور نیچے کا حصہ بالکل اسی طرح رہتا ہے۔ جس طرح قیام میں ہے۔ سیکھتے نہیں سیکھنے کی فکر نہیں۔ مسجد میں داخل ہونے لکھنے کی سنتیں ہیں۔ ہم غور کریں کہ ہم میں سے کتنے لوگ اس کا اہتمام کرتے ہیں۔ بعض لوگ باتیں کرتے کرتے داخل ہو جاتے ہیں۔ بعض ویسے ہی بغیر دعا کے چلے جاتے ہیں۔ حرم شریف میں لوگ ساٹھ ستر ہزار خرچ کر کے آتے ہیں وہاں بھی خلاف سنت مسجد میں داخل ہو جاتے ہیں کیونکہ یہاں مشق کئے ہوئے نہیں ہیں۔ کیا حال ہو رہا ہے؟ سو نوچو تو سہی۔

سہی۔

اپنی اصلاح کی فکر بہت ضروری ہے

بہر حال اہل علم حضرات کو خود اپنی اصلاح حال کی فکر بھی ضروری ہے۔ جانتا اور ہے عمل کرنا اور ہے۔ حضرت والا تھانوی نور اللہ مرقدہ فرمایا کرتے تھے کہ اصلاح فرض ہے میں فتویٰ دیتا ہوں آج کل صحبت علماء اہل حق فرض ہے۔ چونکہ بغیر اس کے ایمان پر قیام دشوار ہو گیا ہے۔ اور ایمان کا تحفظ فرض ہے۔ تو اسکے اسباب کا اختیار بھی فرض ہے۔ جیسے نماز فرض ہے اصلاح اس کے صحیح ہونے کے لئے وضو بھی تو فرض ہے۔

بیعت ضروری ہے یا اصلاح نفس؟

اصل چیز اصلاح نفس و تزکیہ قلب ہے۔ بیعت اصل نہیں ہے۔ کتابوں میں کہیں بیعت کو اہم کہا ہے اور کہیں اصلاح کو اہم بتلایا ہے۔ تو اس سے اشتباہ ہو گیا عام طور سے۔ حضرت والا تھانوی نور اللہ مرقدہ نے اس کی تشریح اس طرح فرمائی کہ بیعت کی دو قسمیں ہیں۔ بیعت صوری ایک بیعت حقیقی۔ بیعت صوری یہ ہے کہ کسی کے ہاتھ میں ہاتھ دیکر توبہ کر لیجائے۔ اور حقیقی و اصلی بیعت اطلاع حالات اتباع ہدایات ہے۔ یہی دوسری قسم ضروری ہے۔ پہلی ضروری نہیں۔ مگر اب لوگ ظاہری

ہیں کہ مثلاً کسی بزرگ کے ہاتھ پر بیعت کر چکے ہیں، اصلاح چل رہی ہے۔ اب ان کا انتقال ہو گیا تو دوسرے سے تجدید بیعت ضروری سمجھتے ہیں۔ تعجب ہوتا ہے کہ اکابر سے بیعت ہیں پھر بیعت کی درخواست کرتے ہیں حالانکہ تجدید ضروری نہیں۔ علاج جاری رہنا چاہئے۔ کام چلتا رہے۔ یہ ضروری ہے اور اس غلط فہمی کا نتیجہ کیا ہوتا ہے؟ لوگ بیعت تو بہت شوق و اہتمام سے ہوتے ہیں۔ مگر اس کے بعد نہ اطلاع حال نہ اتباع۔ برس دو برس کے بعد ملتے ہیں تو پوچھنا پڑتا، ہیکہ کون؟ تو بتاتے ہیں کہ میں آپکا مرید ہوں فلاں وقت بیعت ہوا تھا۔ یہ کیا طریقہ ہے اس سے کیا فائدہ؟ اصل طریقہ یہ ہیکہ مکاتبت اصلاحی کا آغاز کریں۔ کبھی موقع ہو تو بیعت کی درخواست کر لیں۔ بیعت نفع کا موقوف علیہ نہیں ہے۔ بعض لوگ حضرت والا سے مکاتبت کے ذریعہ رجوع ہوئے اور اصلاح کی تکمیل کی حضرت والا نے انہیں اجازت، عطا فرمادی۔ تب کہنے لگے حضرت میں تو بیعت بھی نہیں ہوں۔ فرمایا اس میں کیا حرج ہے؟ لاؤ اب کئے دیتے ہیں۔ اس لئے یہ خیال غلط ہے کہ بیعت اصل اور ضروری چیز ہے۔

اصلاح کا صحیح طریقہ کار مکاتبت اصلاحی ہے

یہیں حیدرآباد میں ایک صاحب غیر متعارف آئے اور بیعت کی

بیعت کی درخواست پیش کر دی۔ میں نے ان سے پوچھا کہ آپ کا نکاح ہوا ہے۔ کہنے لگے ہاں شادی شدہ ہوں۔ میں نے پوچھا کہ نکاح کرنے کے لئے آپ اسی طرح لڑکی کے گھر چلے گئے تھے کہ میرا نکاح کر دیجئے۔ کہا نہیں۔ پھر روابط قائم کئے گئے تھے اور اس کے بعد نکاح۔ میں نے کہا اسی طرح پہلے خط و کتابت کیجئے۔ اصلاحی مکاتبت کا سلسلہ ہو پھر جب مناسبت ہو اور اطمینان ہو جائے گا تو بیعت بھی ہو جائیگی۔

ہم خیال پیر تلاش کرو

اسی طرح ایک اور صاحب کو میں نے ایسی درخواست کے جواب میں پوچھا کہ بیعت ضروری ہے یا اصلاح؟ انہوں نے جواب لکھا بیعت۔ میں نے کہا کہ آپ کے پاس ہوگی۔ میرے اکابر کے نزدیک تو اصلاح ضروری ہے۔ بیعت نہیں۔ پھر جب دونوں کی تحقیق میں تضاد ہے تو معلوم ہوا کہ ایک دوسرے میں مناسبت نہیں۔ اور مناسبت نہیں تو بیعت نہ ہونا چاہئے۔ نہ کرنا چاہئے۔ آپ اپنا ہم خیال مرشد تلاش کر لیں۔

مجھے یہ مال پسند نہیں

بعض لوگ بہت ذہین ہوتے ہیں۔ ایک صاحب میرے ہاں ہردوئی آئے کہنے لگے بیعت کر لیجئے میں نے انکار کیا کہنے لگے بیعت کے

معنی بیچنے کے ہیں۔ میں اپنے آپ کو بیچ رہا ہوں۔ میں نے عرض کیا جب کوئی چیز بیچنی ہوتی ہے تو یہ بھی تو ضرور ہیکہ خریدنے والے کو وہ پسند ہو جائے۔ مجھے یہ مال پسند نہیں۔ میں نہیں خریدنا چاہتا ہوں۔ ایسے ہوتے ہیں لوگ۔ بس گھتے ہیں کہ ذہانت سے کام نکل جائے۔ اور یہ بات جو انہوں نے کسی علی الاطلاق صحیح بھی نہیں ہے۔ بیعت کے معنی اگر بیچنے کے ہی لئے جاویں تب بھی کیا جسم و جان بیچنا مراد ہے؟ (یہ تو حرام ہے) نہیں! بلکہ اپنی مرضی اور پسند کو بیچنا یہ مطلب ہے۔ کیونکہ حدیث میں ہے لایؤمن احدکم حتی یکون ہواہ تبعاً لما جئت بہ (مشکوٰۃ باب الاعتقاد بالکتاب والسنن صحیح نمبر نہیں) تم میں سے کوئی شخص کامل مسلمان نہیں ہو سکتا جب تک اپنی خواہش کو میری شریعت کے تابع نہ کر دے۔ اہل اللہ نبی کے نائب ہوتے ہیں اور ان کی طرف سے گویا وکیل۔ اور وکیل اپنے مؤکل کی طرف سے معاملت کرتا ہے لہذا یہ خواہشات کو شیخ کے تابع کر دینا ما جئت بہ کا تابع کرنا ہی ہوا۔ اس لئے ضروری ہے کہ اس کے بغیر کام نہیں چل سکتا۔ پھر وکیل نبی کریم صلی اللہ علیہ وسلم کا نائب بھی تو ہو صحیح معنوں میں اسکی علامت ظاہری کمال اتباع سنت ہے۔ اگر نہ تو پھر ایسے شیخ کو چھوڑ کر الگ ہو جانا ضروری ہے۔

طریق میں نفع کے چار اصول

ہے۔
جب اپنی اصلاح کے لئے یہ کام ضروری نہر اور اس تقریر سے اس کا اچھی طرح ثبوت ہو گیا تو اب اسکی کچھ شرائط ہیں۔ حضرت دارحمہ اللہ علیہ نے بہت جامع انداز میں بیان فرمادیا ہے اور اسکو خواجہ صاحب رحمۃ اللہ علیہ نے شعر میں کمدیا۔

چار شرطیں لازمی ہیں استفادہ کے لئے

اتباع و اطلاع و اعتقاد و انقیاد

دیکھئے جب کسی کو ڈاکٹر سے علاج کرنا پڑتا ہے تو اسی کے پاس جاتا ہے جس سے اسکو اعتقاد ہو گیا اسے کہا جانچ کر اذخون کی فلاں فلاں چیز کی تو اب اسکو مانتا ہے اور کراتا ہے یہ انقیاد ہے جب رپورٹ آگئی تو وہ دوا تجویز کرتا ہے تو اب اس کو کو کھانا یہ اتباع ہے۔ پھر کھاتا رہے صورت حال کی اطلاع بھی کرتا رہے۔ بس جس طرح یہ چار چیزیں علاج جسمانی کے لئے ناگزیر ہیں اور آدمی اس پر عمل بھی کرتا ہے روحانی اصلاح کے لئے انہیں چار چیزوں کی ضرورت ہے۔ بس جس طرح ان میں سے ایک پر بھی عمل نہ کرے تو صحت جسمانی مشکل ہے۔ اسی طرح

روحانی صحت محی ان کے بغیر عاۃً محال ہے۔

اندریں رہی تراش و فی غراش

تا دم آخر دے فارغ مباح

اسی طرح خواجہ صاحب فرماتے ہیں۔

جو ناکام ہوتا رہے عمر بھر بھی

بہر حال کوشش تو عاشق نہ چھوڑے

یہ رشتہ محبت کا قائم ہی رکھو

جو سوہا د لوٹے تو سوہا د جوڑے

اس سے آدمی محروم ہو جاتا ہے

جو لوگ اصلاحی مکاتبت رکھنا چاہتے ہیں انہیں اجازت دی جاتی

ہے لیکن کبھی کام زیادہ ہوتا ہے تو پھر مجازین کی فرست دیدی جاتی ہے

کہ ان سے رجوع ہوں۔ معلق مقصد ہے۔ سول سر جن تک تو سب کی

رسانی نہیں ہوتی۔ فریشین سے کام چلا لیا جاتا ہے۔ اسی لئے اس میں عار

نہیں محسوس کرنا چاہئے کہ ہمارے پیر بھائی ہی ہیں ان سے کیسے رجوع

ہوں۔ بعض بزرگوں کے ہاں ایسا ہوا کہ انہوں نے اپنے بعض مریدوں

کو اجازت دے رکھی تھی پھر جب ان کی رحلت ہوئی تو ان کے بعض

ساتھیوں نے کہا کہ شیخ سے غلطی ہوگئی جو ان کو شیخ بنا دیا۔ شیخ ہی پر

معروض ہو گئے کہ ہم ان سے رجوع کریں یہ تو ہمارے ساتھی ہیں۔ یہ

بات بہت غلط ہے اور نقصان دہ ہے۔ اس سے آدمی محروم ہو جاتا ہے۔

ایک واقعہ طالب علمی کے زمانے کا

مجھے اپنا ایک واقعہ یاد آیا کہ جب میں سہارنپور میں پڑتا تھا

ہمارے قرات کے استاد تھے۔ قاری عبد الخالق صاحب رحمۃ اللہ علیہ وہ

بیمار ہو گئے ان کی جگہ پر دارا بخوید میں ان کے صاحبزادہ بیٹھ گئے تھے وہ

ہمارے ساتھی تھے بلکہ کزن تک پڑھ کے انہوں نے پڑھنا چھوڑ دیا تھا

جب ہم وہاں پہنچے تو ہمارے ساتھی لوٹ آئے کہنے لگے ان سے ہم کیا

پڑھیں۔ لیکن اللہ تعالیٰ کے فضل سے میں چلا گیا پڑھنے بیٹھا تو انہوں

نے مجھ سے کہا آپ کو میں نہیں پڑھاتا۔ آپ ابا ہی سے پڑھئے۔ لیکن میں

نے کہا کہ اسمیں کیا بات ہے میں مشق کرتا رہا۔ دس پندرہ دن کے بعد

قاری صاحب کی صحت ٹھیک ہوگئی۔ اب جو ساتھی ان کے غیاب میں

نہیں آیا کرتے تھے وہ مستقل طور پر رہ گئے۔ غرض اس میں شرم کی کیا

بات ہے۔

غور کرنے کا مقام ہے

ذرا سوچئے کہ ہم راہ چل رہے ہیں۔ مئی جون کی گرمی ہے جو تا

نوٹ گیا موچی کو تلاش کیا۔ نالے کے کنارے اگندی جگہ زمین پر سامنے کچھ

شرابور بیٹھا ہوا ہے۔ ہم نے کہا ذرا جوتا صحیح کر دو۔ وہ کہتا ہے دو صاحب اور پہلے سے ہیں ان کے بعد نمبر آئیگا۔ ہم کھڑے ہوئے ہیں لیکن ذرا بھی شرم نہیں محسوس کرتے نہ اسے شان کے خلاف سمجھتے ہیں۔ لیکن اگر ہم سے کہا جائے کہ صاف ستھری جگہ پر درس گاہ قرآن مجید میں، پنکھوں کی ہوا میں بیٹھ کر کسی معلم سے قرآن مجید درست کر لو تو ہم اسکو شان کے خلاف سمجھتے ہیں۔ ہم شرم محسوس کرتے ہیں۔ کیا حال ہو رہا ہے؟

وہ اصلح کا نہیں شہرت کا طالب ہے

غور کیجئے کہ اگر کوئی شخص علاج کے لئے مشہور ڈاکٹر کی شرط لگائے تو کیا وہ عقلمند ہے؟ شہرت چاہئے یا ازالہ مرض؟ لیکن لوگ آج کل دین سیکھنے کے لئے مشہور کی شرط لگاتے ہیں۔ یہ شخص دین کا طالب نہیں بلکہ شہرت کا طالب ہے۔ اسلئے حضرت والا تھانوی نور اللہ مرقدہ فرمایا کرتے تھے اہل تعلق تو بہت ہوتے ہیں مگر ان میں مخلص بہت کم ہوتے ہیں۔ مخلص وہ ہوتا ہے جس طرح کہا جائے عمل کرے۔ چوں و چرا نہ کرے۔ بس اپنی اصلح مقصود ہے۔ نہ منصب نہ شہرت نہ دولت۔

ائمہ کرام سنتوں پر عمل نہیں کرینگے تو مقتدی کیا کرینگے؟

بہر حال اہل علم میں بھی جو خامیاں ہیں انہیں اس کے ازالہ کی سعی کرنی چاہئے۔ ائمہ کرام بھی اپنی تربیت اور ظاہری و باطنی ترقی و

ترقی و اصلاح کا خیال فرمائیں۔ اذانیں نماز و وضع و قطع مسنون رکھنے کا اہتمام ہو۔ امام ہی اگر صحیح نہ ہوگا تو مقتدی کیسے صحیح ہوگا۔ امام اگر سنتوں پر عمل نہ کریگا تو مقتدیوں کو کون عمل کرائیگا۔

خواجہ صاحب کے ایک شعر پر اشکال کا جواب

اس پر مجھے ایک واقعہ یاد آیا کہ میں حضرت مولانا منظور نعمانی صاحب کی عیادت کے لئے کھنڈو گیا ہوا تھا فجر کی نماز ایک مسجد میں پڑھنے کا اتفاق ہوا۔ وہاں کے امام صاحب نے جو مظاہر العلوم سہارنپور کے فارغ تھے مجھ سے کہا کہ خواجہ صاحب رحمۃ اللہ کے ایک شعر سے اہل علم کی تشقیص ہوتی ہے۔ میں نے کہا کہ کونسا شعر؟ کہنے لگے۔۔۔

دل میں لگا کے ان کی لو، کردے جہاں میں نشر خدو
شمع تو جل رہی ہیں سو، بسزم میں روشنی نہیں

اس میں علما کی مخالفت ہے۔ میں نے ان سے کہا کہ اچھا آپ نماز کی سنتیں بتائیں۔ کسی طرح بارہ تک سنائے پھر خاموش رہے۔ میں نے کہا دیکھو بھائی۔ کسی مجھی قاعدہ سے آپ پاس نہیں ہو سکتے اس لئے کہ نماز کی سنتیں اکاون ہیں۔ آپ کم از کم دو تہائی تو بتاتے مگر بارہ بتا سکے ہو۔ یہی خواجہ صاحب فرمانا چاہ رہے ہیں کہ اوروں کو تو دکھا رہے

ہیں۔ بتا رہے ہیں مگر خود اس پر عمل سے محروم ہیں۔ اس میں امرِ ماضی کیا ہوا۔

چونکہ سب خاص ہیں میں نے اس لئے اس قدر تفصیل سے یہ باتیں بتلا دیں بار بار موقع نہیں ہوتا۔ اس وقت یہاں اتنے لوگ بیٹھے ہیں۔ اس میں سے کتنے لوگ نماز کی سنتوں سے واقف ہیں؟ جب واقفیت نہیں تو عمل کیسا۔ پانچ دفعہ روزانہ نماز کے سے جاتے ہیں۔ کتنی دفعہ مسجد میں داخل ہونے کی سنتیں یاد رہتی ہیں؟ خود ہی فیصلہ کرو۔

ہاں اب دیر ہو گئی ایک جگہ جانا بھی ہے۔ اس لئے ختم کرتا ہوں۔ اللہ تعالیٰ سے دعا کیجئے کہ ہم میں سے ہر ایک کو اور ہر مومن کو اتباع سنت کی توفیق عطا فرمائیں۔ اے اللہ ہم میں سے ہر ایک کو اور ہر مومن کو جلد مقاصد میں کامیابی عطا فرمائے۔ آمین

وصلی اللہ علی النبی اکرمہ

نہیں کسی جس نے اپنے نفس امارہ کی قربانی

حضرت مولانا محمد احمد صاحب پرتا گڑھی

ہاں جس نے نہ میٹانے میں جا کر جامِ عرفانی وہ بن سکتا نہیں ہے دوستو! محبوب سبحانی درویش ہوگی جب تک تیرے دل میں شیخ ایرانی نہ آئیں گے نظر ہرگز تجھے اسرارِ پنهانی نہیں کی جس نے اپنے نفس امارہ کی قربانی وہ کیا سمجھے وہ کیا جانے ہے کیا شے فضلِ یزدانی نہ جب تک صدقِ دل سے ترکِ کردیں حظِ نفسانی کبھی آپ کو حاصل نہ ہوگا لطفِ روحانی نہ چھوڑو گے اگر اعمالِ بدِ افعالِ شیطانی نہیں ہوگا کبھی ہرگز تمہارا قلب نورانی

نہیں جس نے کیا پامال اپنے نفس سرکش کو
 نہیں آزاد، وہ آزاد ہو کر بھی ہے زندانی
 نہ جب تک ترکیہ ہو نفس کا، خطرہ ہی خطرہ ہے
 رہیں گے عمر بھر گھیرے ہوئے افکار شیطانی
 تواضع، انکساری، خاکساری سے جو ہیں خالی
 تکبر سے کھتے ہیں نہیں سیرا کوئی ثانی
 کہاں سے تو کہاں پہنچا ارے تو بہ معاذ اللہ
 لباس زہد و تقویٰ سے غضب ہے تیری عربانی
 خدا جانے، اڑا کر یہ کہاں لے جائیں گی ہم کو
 اپنی رحم فرمادے ہوائیں ہیں یہ طوفانی
 ہی جس کو نہ صحبت شیخ کاہن کی سمجھ لیجئے
 وہ ہو سکتا نہیں ہے واقف اسرار ربانی
 خدا سے گر تعلق ہو گیا پیدا تو سب کچھ ہے
 نہیں تو کچھ نہ کام آئے گی یہ تیری گل افشانی
 جو ہے قربان دل سے سرور عالم کی سنت پر
 مبارک، اس کی ہوگی دوستو! جنت میں مہمانی

مبارک ہو مبارک، ان کا جو بھی ہو گیا احمد

اسے معلوم ہے کیا چیز ہے الطافِ ربانی